
Vasudharanamadharani Stotram

ವಸುಧಾರಾನಾಮಧಾರಣೀಸ್ತೋತ್ರಂ

Document Information



Text title : Vasudharanamadharani Stotram

File name : vasudhArAnAmadhAraNIstotram.itx

Category : devii, devI, buddha, stotra, aShTottaraShatanAma

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ವಸುಧಾರಾನಾಮಧಾರಣೀಸ್ತೋತ್ರಂ



ಓಂ ನಮೋ

ಭಗವತ್ತ್ಯೈ ಆರ್ಯಶ್ರೀವಸುಧಾರಾಯೈ .

ದಿವ್ಯರೂಪೀ ಸುರೂಪೀ ಚ ಸೌಮ್ಯರೂಪೀ ಬಲಪ್ರದಾ . (ವರಪ್ರದಾ)

ವಸುಧರೀ ವಸುಧಾರಣೀ ವಸುಶ್ರೀ ಶ್ರೀಕರೀ ವರಾ .. 1..

ಧರಣೀ ಧಾರಣೀ ಧಾತಾ ಶರಣ್ಯಾ ಭಕ್ತವತ್ಸಲಾ .

ಪ್ರಜ್ಞಾಪಾರಮಿತಾ ದೇವೀ ಪ್ರಜ್ಞಾ ಶ್ರೀಬುದ್ಧಿವರ್ಧಿನೀ .. 2..

ವಿದ್ಯಾಧರೀ ಶಿವಾ ಸೂಕ್ಷ್ಮಾ ಶಾಸ್ತ್ರಾ ಸರ್ವತ್ರ ಮಾತೃಕಾ . (ಶಾಂತಾ)

ತರುಣೀ ತಾರು(ರ)ಣೀ ದೇವೀ ವಿದ್ಯಾದಾನೇಶ್ವರೇಶ್ವರೀ .. 3..

ಭೂಷಿತಾ ಭೂತಮಾತಾ ಚ ಸರ್ವಾಭರಣಭೂಷಿತಾ .

ದುರ್ದಾಂತತ್ರಾಸನೀ ಭೀತಾ ಉಗ್ರಾ ಉಗ್ರಪರಾಕ್ರಮಾ .. 4.. (ದುರ್ದಾಂತವಾಸಿನೀ

ಭೀಮಾ)

ದಾನಪಾರಮಿತಾ ದೇವೀ ವರ್ಷಣೀ ದಿವ್ಯರೂಪಿಣೀ .

ನಿಧಾನಂ ಸರ್ವಮಾಂಗಲ್ಯಾ ಕೀರ್ತಿರ್ಲಕ್ಷ್ಮೀರ್ಯಶಃಶುಭಾ .. 5.. (ಯಶಸ್ವಿನೀ)

ದಹನೀ ಮಾಲಿನೀ ಚಂಡೀ ಶಬರೀ ಸರ್ವಮಾತ್ರಿಕಾ .

ಕೃತಾಂತಶಾಸನೀ ರೌದ್ರೀ ಕೌಮಾರೀ ವಿಶ್ವರೂಪಿಣೀ .. 6..

ವೀರ್ಯಪಾರಮಿತಾ ದೇವೀ ಜಗದಾನಂದರೋಚನೀ .

ತಾಪಸೀ ಉಗ್ರರೂಪೀ ಚ ಋದ್ಧಿಸಿದ್ಧಿಬಲಪ್ರದಾ .. 7..

ಧನ್ಯಾ ಪುಣ್ಯಾ ಮಹಾಭಾಗಾ ಅಜಿತಾ ಜಿತವಿಕ್ರಮಾ .

ಜಗದೇಕಹಿತಾ ವಿದ್ಯಾ ಸಂಗ್ರಾಮೇ ತಾರಣೀ ಶುಭಾ .. 8..

ಕ್ಷಾಂತಿಪಾರಮಿತಾ ದೇವೀ ಶೀಲಿನೀ ಧ್ಯಾನಧ್ಯಾಯಿನೋ .

ಪದ್ಮಿನೀ ಪದ್ಮಧಾರೀ ಚ ಪದ್ಮಪ್ರಿಯಾ ಪದ್ಮಾಸನೀ .. 9..

ಶುದ್ಧರೂಪೀ ಮಹಾತೇಜಾ ಹೇಮವರ್ಣಾ ಪ್ರಭಾಕರೀ .

ಚಿಂತಾಮಣಿಮಹಾದೇವೀ ಪ್ರಜ್ಞಾಪುಸ್ತಕಧಾರಿಣೀ .. 10..

ನಿಧಾನಂ ಕೂಟಿಮಾರುಢಿಧನ್ಯಾಗಾರಧನಪ್ರಿಯಾ .

ತ್ಯೈಧಾತುಕಂ ಮಹಾ ಆದಿ ದಿವ್ಯಾಭರಣಭೂಷಿಣೀ .. 11..

ಮಾತರೀ ಸರ್ವಬುದ್ಧಾನಾಂ ರತ್ನಧಾತೇ(ತ್ವೀ)ಶ್ವರೇಶ್ವರೀ .

ಶೂನ್ಯತಾ ಭಾವನೀ ದೇವೀ ಭಾವಾಭಾವವಿವರ್ಜಿತಾ .. 12..
 ವೈನ್ಯೇ(ನೇ)ಯ ಕಿಂ ನ ವಿನ್ಯಸ್ತಾ ದಿವ್ಯಕ್ಷೇಶನಿಭೇದನೀ .
 ಭೀ(ಭೇ) ದಿನೀ ಸರ್ವಮಾರಾಣಾಂ ಸಪ್ತಪಾತಾಲಕ್ಷೋಭಿನೀ (ಣೀ) .. 13..
 ಬ್ರಹ್ಮಾಣೀ ವೇದಮಾತಾ ಚ ಗುಹ್ಯಾ ಚ ಗುಹ್ಯವಾಸಿನೀ .
 ಸರಸ್ವತೀ ವಿಶಾಲಾಕ್ಷೀ ಚತುರ್ಬ್ರಹ್ಮವಿಹಾರಿಣೀ .. 14..
 ತಾಧಾಗತೀ ಮಹಾರಮ್ಯಾ ವಜ್ರಿಣೀ ಧರ್ಮಧಾರಿಣೀ .
 ಕರ್ಮಧಾತೇಶ್ವರೀ ವಿದ್ಯಾ ವಿಶ್ವಜ್ವಾಲಾಭಮಂಡಲೀ .. 15..
 ಬೋಧ(ಧಿ)ನೀ ಸರ್ವಸತ್ತ್ವಾನಾಂ ಬೋಧ್ಯಂಗಕೃತಶೇಖರೀ .
 ಧ್ಯಾನಾ ಧೀರ್ಮುಕ್ತಿಸಂಪನ್ನಾ ಅದ್ವಯದ್ವಯಭಾವಿನೀ .. 16..
 ಸರ್ವಾರ್ಥಸಾಧನೀ ಭದ್ರಾ ಸ್ತ್ರೀರೂಪಾಮಿತವಿಕ್ರಮಾ .
 ದರ್ಶಿನೀ ಬುದ್ಧಮಾರ್ಗಾಣಾಂ ನಷ್ಟಮಾರ್ಗಪ್ರದರ್ಶಿನೀ .. 17..
 ವಾಗೀಶ್ವರೀ ಮಹಾಶಾಂತಿಗೋಪ್ತೀ ಧಾತ್ರೀ ಧನಪ್ರದಾ .
 ಸ್ತ್ರೀರೂಪಧಾರಿಣೀ ಸಿದ್ಧಾ ಯೋಗಿನೀ ಯೋಗಜೇಶ್ವರೀ .. 18..
 ಮನೋಹರೀ ಮಹಾಕ್ರಾಂತಿಃ ಸೌಭಾಗ್ಯಪ್ರಿಯದರ್ಶಿನೀ .
 ಸಾರ್ಥವಾಹಕೃಪಾದೃಷ್ಟಿಃ ಸರ್ವತಾಧಾಗತಾತ್ಮಕೀ .. 19..
 ನಮಸ್ತೇಽಸ್ತು ಮಹಾದೇವೀ ಸರ್ವಸತ್ತ್ವಾರ್ಥದಾಯಿನೀ .
 ನಮಸ್ತೇ ದಿವ್ಯರೂಪೀ ಚ ವಸುಧಾರಾ ನಮೋಽಸ್ತು ತೇ .. 20..
 ಅಷ್ಟೋತ್ತರಶತಂ ನಾಮ ತ್ರಿಕಾಲಂ ಯಂ ಪಠೇತ್ ಪುಮಾನ್ .
 ಪ್ರಾಪ್ನೋತಿ ನಿಯತಂ ಸಿದ್ಧಿಮೀಪ್ಸಿತಾರ್ಥಮನೋರಥಾನ್ .. 21..
 ಯದಜ್ಞಾನಕೃತಂ ಪಾಪಮಾನಂತರ್ಯಸುದಾರುಣಂ .
 ತತ್ಸರ್ವಂ ಕ್ಷಪಯತ್ಯಾಶು ಸ್ಮರಣಾತ್ ಸ(ರ್ವ)ಭದ್ರಕಂ .. 22..
 ಅಥವಾ ಶೀಲಸಂಪನ್ನಃ ಸಪ್ತಜಾತಿಸ್ಮರೋ ಭವೇತ್ .
 ಪ್ರಿಯಶ್ಚಾದೇಯವಾಕ್ಯೇನ ರೂಪವಾನ್ ಪ್ರಿಯದರ್ಶನಃ .. 23..
 ವಿಪ್ರಕ್ಷತ್ರಿಯಕುಲೇಷು ಆದೇಯಮುಪಜಾಯತೇ .
 ಅಂತೇ ಭೂಮೀಶ್ವರಂ ಪ್ರಾಪ್ತಃ ಪಶ್ಚಾತ್ ಪ್ರಾಪ್ತಃ(ಃ) ಸುಖಾವತಿಂ .. 24..
 ಇತಿ ಶ್ರೀವಸುಧಾರಾನಾಮಧಾರಣೀಸ್ತೋತ್ರಂ ಸಮ್ಯಕ್ಸಂಬುಧ್ಧಭಾಷಿತಂ ಸಂಪೂರ್ಣಂ
 ..
 ವಸುಂಧರಾಸ್ತೋತ್ರಂ

pdf was typeset on March 8, 2025

Please send corrections to sanskrit@cheerful.com

